

ሰራሕናን ንሰርሕ ኣለናን በበይኑዮ።

ኣብዚ ዘለናዮ መድረሽ ኣብ ፖለቲካዊ ኤርትራ ነይርና ሰራሕና እናበሉ እሱራት ናይ ሕሉፍ ታሪኽ ኮይኖም ምሉእ ግዜኦም ኣብ ነበርና ዘሕልፉን፡ ኣለና ንሰርሕ ኣለና ኢሎም ምስ ህልዊ ኩነታት ተጠግዒሞም ዝኸዱን ክልተ ርእይቶታት ኣለው። እቶም ነይርና ሰራሕና ዝብሉ ወገናት፡ ብሕማቕ ድዮ ብጽቡቕ ሕሉፍዮም ዘዘንትው ዘለው። ታሪኽዮም ዝገከሩ ዘለው ምበር ታሪኽ ይሰርሑ የለውን። ኣእምሮኦም ኣብ ክንዲ ሕጂ ካብ ዝርከቡሉ ኩነታት ተበጊሶም ኣርሒቕም ንቕድሚት ኣብ ክንዲ ዝሓስቡሉ ናብ መድረሽ ብረታዊ ተጋድሎን ኣብኡ ዝተፈጸመ ሓርባኝነትን መሊሶም ኣብ ዝተጻጸው ነገረ ከጸውትዎ ይረኣዩ። እቶም ሕጂ ኣለና ንገብር ኣለና ንሰርሕ ኣለና ዝብሉ ድማ፡ ካብ ሕሉፍ ታሪኽ እናተበገሱ ተመክሮ እናደለቡ፡ ንዘለውዎ ኩነታት ኣንቢቦም ፈታውን ጸላእን ኣለልዮም፡ መደባቶም ብግዜ ሰሪዖም ርሑቕ እናማዕደው እናወደቁን እናተሰኡን ንፖለቲካዊ፣ ቁጠባዊ፣ ዲፕሎማሲያዊ፣ ማሕበራዊ፣ ባህላዊ ህዝባዊ ለውጢ ኣብ ምቅላስ ይርከቡ።

ትማሊ ከምዚ ነበርና፡ ገበርና፡ ሰራሕና ሕሉፍ ታሪኽ ምድጋም ብቐንዱ ብቀዳማይ ጸላኢና ስርዓት ህግደፍ ኣመልኸቱን ተደናገጽቱን ዝውከልዮ። ብርግጽ ተመሳሳሊ ወግዕታት ዘዘውትሩ ናይ ሕጂ ገዲፎም ብዝሓለፈ ዝግግቡ ኣብ ደምበ ደለይቲ ለውጢ የለውን ማለት ኣይኮነን። ኣብ ደምበ ደለይቲ ደሞክራሲያዊ ለውጢ ዝንጸባረቕ ናይ ነይርናን ገበርናን ርእይቶ ግን ብደረጃ ውልቀ-ሰባት ዝውከል ከም ተደራቢ ድማ ዝውሰድ ደኣምበር ብከምቲ ናይ ህግደፍ ትካላውን መዳባውን ዛዕባ ኮይኑ ዝሰራሕሉ ኣይኮነን። ምሉእ ንምሉእ ብነበርናን ሰራሕናን ተኣሲሩ፡ ንናሕ ሕጂን ጽባሕን ክገብር ዘለዎ ነገራት ዝረሰዐ ኣይኮነን። ሓሳብይ ኣሻግዊ ኮይከውን ግልጺ ንምግባር፡ ሕሉፍ ታሪኽ ክዝከር የብሉን ማለት ኣይኮነን። ሕሉፍ ታሪኽ ክዝከር ኣለዎ ጥራሕ ዘይኮነ፡ ብግቡእ ብሞያተኛታት ተጻፊፍ ብመምሃሪ መጻሕፍቲ ተሰኒዱ ወይ ተጠሪዞ ዜጋታት ብግቡእ ክመሃርዎ ዘለዎም ዓቢ ዓውዲዮ። ምክንያቱ ናይ ትማሊ ከይዘከርካ ካብኡ ክውሰድ ዘለዎ ኣወንታዊ ትምህርቲ ከይወሰድካን ንቕድሚት ክትከይድ ምፍታን ከም ሰራውሩ ዝተበትከ ኣም ቀዝብ ኢልካ ስጉሚኻ ምሕጻር ስለዝኾነ፡ ሕሉፍ ታሪኽ ናይ ግድን ብግቡእ ተሰኒዱ ካብ ወለዶ ናብ ወለዶ ክሰጋገር ዝኸእለሉ ባይታ ክፍጠረሉ ኣለዎ።

ኣብዚ ብግልጺ ክቕመጥ ዘለዎ ምበኣር ብዛዕባ ታሪኽ ኣይንዛረብ፡ ሰባት ዝሓለፍዎ መድረሽ መሰረት ገይሮም ኣይጽሓፉ፡ ኣይተርኹ፡ ኣይድረፉ፡ ኣይጸውቱ ዘይኮነ፡ ትማሊ ዝተሰርሐ ንሎሚ ታሪኽ ስለ ዝኾነ፡ ብብመዓልቱ ታሪኽ ክሰርሑ ደኣምበር ኣብ ታሪኽ ኣይንበሩዮ። ንድሕሪት እናጠመትካ ትማሊ ኣብ ኤርትራ ዝነበረ ጫካ፣ ዝነበራ እንስሳ፣ ዝነበረ መዓር ጠስሚ፣ ምስ ሰራዊት መግዛእቲ ዝተኻየደ ውግእ፡ ዝተፈጸመ ግፍዒ፡ ኣብ ዓውደ ኩናት ዝተሓፍሰ ዓወት ... እናበልካ ከም ዕለታዊ ዕማም ሒዝካ ጉድም ምባል ፋይዳ የብሉን። ሕሉፍ ታሪኽ ንሎምን ጽባሕን ዝኸውን መደባት ከተውጽእ እንክለኻ መወከሲ ኮይኑ ጥራሕዮ ከገልግል ዘለዎ። ከም እዋናዊ መድረሻዊ ፖሊሲ ትምህርታዊ ክኸውን የብሉን። ምክንያቱ ሰራሕናን ንሰርሕ ኣለናን መሰረታዊ ፍልልይዮ ዘለዎ።

ህግደፍውያን ኣብ ውሽጢ ዝሓለፈ ናይ መንግስትነት ዕድሜኦም ብጭቡጥ፡ ነይርና ገይርና ሰራሕና ዝብል ክደጋግሙዮም ግዜኦም ኣሕለፈዎ። ኣብ ህንጻት ፖለቲካዊ ደሞክራሲ፣ ቁጠባዊ ትሕተ ቅርጻዊ ትካላት፡ ስርዓተ ፍትሕን ካልእን ትርጉም ዘለዎ ሰራሕ ንምሰራሕ ዝኸእል መደባት ሓንጺጺም ህዝቢ ኣሳቲፎም ክሰርሑ ግን ኣይተራእዩን። ንሓሳብ ምስክር ተግባር ስለ ዝኾነ ድማ ኣብ ውሽጢ 25 ዓመታት ዝገበርዎ ትርጉም ዘለዎ ሰራሕ ኣብ ባይታ ወይ ኣብ መሬት ኣይረኣኑን። ስለዚ ነበርና፡ ገበርና፡ ሰራሕና ዝብል ሕሉፍ ታሪኽ ከኣ ካብ ተራ ፕሮፖጋንዳ ምስግዕ ሓሊፉ ንዘለና ጸገም ፈታሒ ኮይኑ ኣይተረኸበን። ብናይ ነበርናን ገበርናን ታሪኽ ተንክፍ ጎስጓጎት ህዝቢ ሰላም ኣይረኸበን። ጠምዮ ኣይተግንገለን። ዓሪቕ ኣይተኸድነን። ጸሚኡ ኣይረወየን። ደሞክራሲያዊ ምሕደራ ኣይረኸበን። ማሕበራዊ ፍትሒ ኣይተጎናጸፈን። ህግደፍውያን ስለምንታይ ናይ ሎሚ ኣብ ክንዲ ዝገብሩ ኣብ ታሪኽ ይነብሩ ናይቲ ወሳኒ መሪሕነታዊ ኣካል ኮነ ኢልካ ዝተማህዘ መደብ ኣደንቀርካ ግዛእዮ። እዚ ድማ እቲ ኣንጻር ምልኪ ንደሞክራሲያዊ ለውጢ ዝኻየድ ዘሎ ቃልሲ ተነሃሂሩ ሰዓራይነቱ ምስ ኣረጋገጸ ዝኸትምዮ። ሽዑዮ ካብ መሰረቱ ዝቕየር ምበር ብምኸሪ ብተግባጽ ዝዕረ ኣይኮነን። እንተቲ ኣብ ደምበ ደለይቲ ደሞክራሲያዊ ለውጢ ብደረጃ ውልቀ ሰባት ዝግለጽ ነበርናን ገበርናን ብሕሉፍ ነብስኻ ኣዕገብካ ናይ ሕጂ ዘይምግባር ግን፡ ዓገብ ኣይፋልኩምን ነቲ ትማሊ ዝሰራሕክሞ ዝሓለፍክሞ ታሪኽ ንመወከሲ ተጠቐምሉ፡ ዕድመን ጥዕናን ክሳብ ዝረኸብኩም ግን ሕጂ ታሪኽ ስርሑ። ኣብ ክንዲ ንድሕሪት ንቕድሚት ጠምቱ ክበሃሎም ኣለዎን ይግባእን ዝብል እምነት ኣለኒ። ስለምንታይሲ ትማሊ ሰራሕናን ሎሚ ንሰርሕ ኣለናን መሰረታዊ ፍልልይ ስለ ዘለዎ።

ኣለም ኣብራሃ ካብ ሱዳን

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 11-01-2017